

STQARRIJA GĦALL-ISTAMPA 10/2020

23 ta' Lulju 2020



K A M R A T A L - P E R I T I

To support members of the profession in achieving excellence in their practice of architecture and engineering in the interest of the community

Ma fadalx żmien għal iktar dewmien

Dalghodu għal darb'ohra intemmet il-ħajja ta' ħaddiem fuq sit ta' kostruzzjoni wara kollass ta' ħajt fl-istess sit. Filwaqt illi d-dettalji tal-incident għadhom qed jiġu stabbiliti, ħaġa waħda hija ċara: ***l-industrija tal-kostruzzjoni hija mifnija b'nuqqasijiet sistemici u fundamentali li jridu jiġi ndirizzati minnufih.***

Filwaqt illi l-Kamra tal-Periti hija konxja dwar xogħol tal-Gvern matul l-aħħar xhur rigward abbozzar ta' ligijiet li għandhom iwasslu għal dan it-tibdil tant meħtieġ, huwa evidenti li n-nuqqas ta' attenzjoni u riżorsi qed ixekklu b'mod gravi il-progress f'dan il-qasam. Ir-rakkomandazzjonijiet tal-kumitat li kien waqqaf il-Prim Ministru għadhom sallum mhux magħrufa, u minkejja diversi laqgħat twal ma' stakeholders fl-industrija għadna 'l bogħod sabiex naraw riżultati sinjifikanti.

Din is-sitwazzjoni m'għadhiex tenibbli. Iktar dewmien m'għadux aċċettabbli.

Min-naħa tagħha, wara ilha tkegġeg diversi gvernijiet mill-2007 sabiex iġibu fis-seħħ riformi sostanzjali fl-industrija, il-Kamra tal-Periti ppubblikat il-proposti tagħha *A Modern Building and Construction Regulation Framework for Malta* f'Mejju 2019. Dawn ġew ipprezentati lill-istakeholders kollha tal-industrija, inklużi l-Kamra tal-Inġiniera, l-Kamra tal-Kummerċ, il-Kunsill Konsultattiv dwar l-Industrija tal-Bini, il-Bord tar-Regolamentazzjoni tal-Bini, l-Uffiċċju tar-Regolamentazzjoni tal-Bini, l-Aġenzija dwar il-Bini u l-Kostruzzjoni, l-Awtorita' ta' l-Ippjanar, l-Assoċjazzjoni Maltija ta' l-Iżviluppaturi, u l-Malta Insurers Association. Dawn l-entitajiet u organizzazzjonijiet qablu mal-proposti tal-Kamra tal-Periti u għalhekk hemm konsensus fl-industrija li dawn huma kemm neċessarji kif ukoll mixtieqa.

Il-proposti kienu pprezentati wkoll lill-Kummissjoni Ewropea u lill-Oppożizzjoni, kif ukoll lill-Gvern li, permezz ta' [lutra ta' Impenn maħruġa f'Awwissu 2019](#), irrikonoxxa l-bżonn ta' riforma ħolistika tal-industrija tal-bini u tal-kostruzzjoni, u kkommetta li jimplementa l-proposti tal-Kamra.

Wara li għarblet il-kummenti li rċeviet, il-Kamra tal-Periti ppubblikat [il-verżjoni finali tal-proposti tagħha](#) f'Ġunju, li ntlagħu pożittivament mill-industrija.

Il-Kamra tal-Periti tkegġeg lill-Prim Ministru u l-Ministri responabbli minn din l-industrija fl-aspetti kollha tagħha sabiex iżzomm mal-[impenn li daħal għalih l-Gvern f'Awwissu li għadda](#) mingħajr iktar telf ta' żmien. Huwa inaċċettabbli li pajjiż li jaspira li jipprogetta ruħu bħala "l-aqwa fl-Ewropa" jibqa' kompjacenti meta ffaċjat b'traġedji bħal dawn, li sfortunatament saru wisq komuni. Il-pajjiż jixraqqu aħjar.